

Animazzjoni tal-Quddies tal-Hadd
Il-Hadd 1 ta' April 2018
Solennità tal-Għid il-Kbir tal-Qawmien tal-Mulej mill-Imwiet
Sena B

Introduzzjoni

Il-qawmien mill-imwiet tal-Mulej hija l-aqwa u l-akbar festa għall-fidi tagħna. Hija festa li laħqet il-qofol tagħha tul il-lejl li għadda, fejn bħala Knisja ċelebrajna r-rebħa tad-dawl fuq id-dlam. Il-mewt hija wkoll is-sugġett ta' din il-festa hekk kbira għax l-għadu tagħna, ix-xitan, ipprova jaħkem, iżda l-ħajja għelbet u ħarġet rebbieħa fuq il-mewt. L-imħabba għelbet il-vjolenza u l-mibegħda, u t-tama tagħna għall-Hajja ta' Dejjem giet imġedda fi Kristu.

Nagħtu bidu għal din il-quddiesa billi nqumu bilwieqfa u nkantaw flimkien.

L-Ewwel Qari (Atti 10, 34a.37-43)

Pietru jitkellem dwar dak kollu li kien ġara f'Ġerusalem f'dawk il-ġranet tal-passjoni u l-mewt ta' Ġesù. Kull min jemmen f'dan il-misteru, jikseb il-Hajja ta' Dejjem.

Nisimgħu l-ewwel qari.

Salm Responsorjali (Salm 117)

Dan hu l-jum li għamel il-Mulej; ħa nifirħu u nithennew fih. Hallelujah!

It-Tieni Qari (Kol 3, 1-4)

San Pawl jishaq biex tingħata importanza lill-ħwejjeg tas-sema, u mhux dawk materjali f'din l-art.

Nisimgħu t-tieni qari.

Sekwenza

Inqumu bilwieqfa għas-sekwenza.

L-Evangeliġu (Ġw 20, 1-9)

Ir-rakkont tal-qawmien ta' Ġesù mill-imwiet jurina kif id-dixxipli bdew jemmnu hekk kif ġew wicc imb'wiċċ ma' dan il-misteru hekk kbir.

Nilqgħu bil-ferħ it-tħabbira tal-Evangeliġu billi nqumu bilwieqfa u nkantaw flimkien l-Hallelujah.

Offertorju

Ġesù għeleb is-setgħat kollha tal-ħażen u qam rebbieħ fuq il-mewt. Ejjew inroddu ħajr lil Alla ta' dan il-misteru hekk kbir u ċentrali fil-fidi tagħna.

Filwaqt li jitiqgħu l-offerti, inkantaw flimkien.

Tqarbin

Kif Ġesù offra lilu nnifsu għalina fuq il-Kalvarju, hekk jibqa' joffri lilu nnifsu għalina taħt forma ta' ħobż u nbid kull darba li nersqu biex nirċevuh fit-tqarbin.

Nersqu għat-Tqarbin bi spirtu ta' talb u ta' gabra, filwaqt li nkantaw flimkien.